

Nýggj oljuútbúgving

Nú oljufeløgini eru í ferð við stórar útbyggingar í Norðurnoregi, og russar fyrireika seg til uppافتur stórri útbyggingar, hevur lærdi háskúlin í Tromsø gjørt av at skipa eina nýggja olju- og umhvørvisútbúgving, sum verður lagað til viðurskiftini í Norðurnoregi. Skúlin hevur í lötuni eina tvey ára útbúgving av hesum slagnum, men áhugin fyri henni hevur verið sera lítill. Harafturímóti verður roknað við, at áhugin fyri teirri nýggju verður munandi størri. Talan verður um eina master-útbúgving, og tey lesandi fáa møguleika at taka ein part av útbúgvingini á øðrum lærustovnum í Noregi og í útlandum.

Lærdi háskúlin í Tromsø skipar nú eina nýggja olju- og umhvørvisútbúgving (Mynd: Nordlys)



Atlantsmótið framvegis

BP er við í øllum trimum framleiðslukeldunum á Atlantsmótinum. Í lötuni borar felagið Williambrunnin á landgrunninum, og í næstum fer felagið eisini at bora leitibrunnar á bretskum øki. Úrslitið av hesum brunnum fáa stóran týðning fyri framtíðar virksemd á hesum leiðum

OLJULEITING

Jan Müller
jan@sosialurin

Hetta upplýsir oddamaðurin hjá BP, sum stendur fyri boringini á landgrunninum, Jonathon Truemann. Sama dag sum borurin varð settur í fyrri góðum mánað síðani høvdu Rás 2 og Sosialurin samrøðu við hann. Ein partur av samrøðuni var í Rás 2. Vit prenta her alla samrøðuna við bretska oljumannin, sum kann koma at skriva føroyska oljusøgu, nú BP stendur á odda fyri boringini av Williambrunninum.

– Hvussu stórir er møguleikin fyri at tit finna olju?

– Ein góður spurningur. Har er ein møguleiki, men tað er torført at siga. Har eru so nógvir faktorar, sum skulu ganga upp í eina hægri eind, so vit kunnu í dag bert siga, at møguleikin er har.

– Men kanst tú ikki siga, hvussu stórir er hann?

– Vit rokna við, at hann er millum 10 og 15%. Men vónirnar liggja meira í tí sannroynd, at vit hava ikki nógvar upplýsingar at byggja eina analysu á.

– Um BP ikki hevði bundið seg til at bora ein brunn, høvdu tit so kortini viljað brúkt so nógvar pening til at bora í hesum økinum?

– Tað er altíð torført at siga. Antin vit bora ella ikki byggir altíð á, hvussu væl eydnað boring hevur verið í økinum frammanundan.



Jonathon Truemann, leitistjóri hjá BP í Oljutinginum herfyri, her avmyndaður saman við ábyrgdarblaðstjóranum á Sosialinum, Jan Müller

Fimm brunnar eru boraðir í Føroyaøkinum, so Williambrunnurin byggir eisini á tær royndirnar.

– Um Williambrunnurin er turrur, fer BP so at taka seg úr Føroyaøkinum?

– Eisini hetta er ein torførur spurningur at svara. Tí tað er ein svart/hvítur spurningur. Úrslitið fer altíð at vera nakað, sum minnir um grátt. Tað er sera torført at siga, hvat vit fara at gera í

Føroyum eftir Williambrunnin. Tað veldst sjálvandi um úrslitið. Lat okkum nú biða og vita, hvussu fer at ganga.

Fleiri leitibrunnar

– BP er eitt av mest virknu oljufeløgum vestan fyri Helland og framleiðir olju og gass á trimum støðum, Foinaven, Schiehallion og Clair. Er hetta økið fram-

vegis av stórum týðningi fyri BP?

– Vit hava nakrar nýggjar leitibrunnar á tekniborðinum. Men vit skulu eisini minnast til, at BP arbeiðir ikki bert í Bretland og Føroyum. Vit arbeiða um allan heim og bora leitibrunnar í nógvum londum. Tað er eisini ymiskt, hvussu eydnan er við okkum. So eg kann bert siga, at vit fara at bora á Atlantsmótinum eins væl

og í øðrum pørtum av heiminum.

– Williambrunnurin verður 4760 metrar djúpur. Er møguleiki at finna framleiðandi reservoir á so stórum dýpi í tí økinum tit bora?

– Tað veldst alt um, hvat vit finna. Um vit raka við grótsløg, sum goyma olju og gass á tí dýpinum. Okkara høvuðsmál, reservoir liggur á millum 2500 til

3000 metra dýpi. Vit kunnu finna olju og gass á so stórum dýpum sum millum 4500 og 5000 metrar. So tað er møguligt at finna kolvetni har.

3. útbjóðing

– Fer BP at vera partur av 3. føroyska leitiumfarinum?

– Aftur, so veldst tað um úrslitið av Williambrunninum. Um vit fáa týðandi upplýsingar í brunninum, so er tað ein møguleiki. Tað er tó ein torførur spurningur í lötuni, tí vit bora júst nú.

– Tit skulu bora gjøgnum basalt. BP hevur ikki drúgvur royndir á tí økinum!

– Tað er rætt. Tað er rættliga óvanligt í oljuverðini at bora gjøgnum basalt. Og tað er eisini torført. Eisini er avmarkað, hvat tú sær undir basaltinum.

Góðtaka tykkara treytir

– Herfyri hevði føroyska oljuumsitingin fund við oljufeløgini um framtíðar reglverk, sum oljufeløgini skulu arbeiða innan fyri á Føroyaøkinum. Hvat er tykkara áskoðan um treytirnar settar verða tykkum frá Jarðfeingi?

– Eg veit ikki, um vit veruliga hava nakra meining um hetta. Tað er altíð upp til tað landið, sum eigur undirgrundina at avgera, hvørjar treytir verða settar feløgum. Vit arbeiða sum eitt altjóða oljufelag í mongum londum, og vit geva okkum undir tær treytir, sum hesi lond áleggja okkum. Tað er ein partur av tí at reka vinnuvirksemi í fremmandum londum.

Rosebank spennandi

– Vit hava í eina tíð hoyrt nóg um Rosebankbrunnin við markið og frægu úrslitini av metingarbrunninum. Heldur tú, at Rosebank kann fáa avgerandi týðning fyri alt økið?

– Eg eri vísur í, at tað kann fáa týðning, men almenningurin hevur ikki fingið nógvar upplýsingar

Mynd Eyðun Eltør